

Reglugerð fyrir Dagstovnini á Hamrinum

§ 1

Vøggustovan/barnagarðurin, ið er kommunalur stovnur, er góðkendur við heimild í lögtingslög um dagstovnar og dagrøkt nr. 67 frá 10. mai 2000. Stovnurin hevur rætt til at fáa almennan studning sambært somu lóg og er skyldigur til at vera undir almennum eftirliti og fylgja teimum umsitingarligu fyriskipanum, ið eru ásettar sambært somu lóg.

§ 2

1.stk.

Endamál stovnsins er gerandisdagar í dagtímunum at hava umsorgan fyrir, menna og menta børnum - í einum kristnum anda í tryggum viðurskiftum á námsfrøðiligan fullgóðan hátt - í aldrinum 0 til 7 ár, sum eru búsitandi í Tórshavnar kommunu.

2.stk.

Javnstillað við 1.stk. er endamál stovnsins at samskipa tiltök fyrir børn, sum av fysiskum, sálarligum og sosialum orsókum hava tørv fyrir meiri stuðli enn tí, sum heimið megnar at geva.

§ 3

1.stk.

Fyri stovnin skal veljast eitt foreldraráð, sum skal geva leiðaranum ráð og vugleiðing. Ráðið skal arbeiða fyrir at bøta og styrkja um samstarvið ímillum foreldrini, stovnin og kommununa.

2.stk.

Leiðarin tekur stig til, at eitt ráð verður sett. Í ráðnum skulu vera 3-5 limir, sum verða valdir fyrir tvey ár ísenn. Fyri hvønn lim verður ein varalimur valdur.

3.stk.

Ráðið skal vera umboðað av foreldrum, sum hava børn á stovninum.

4.stk.

Kommunan ger viðtøkur fyrir virksemi ráðsins.

§ 4

1.stk

Til tess at røkja dagligu leiðslu stovnsins setir kommunan ein leiðara. Leiðarin setir pedagogar og hjálparfólk í størv, sum annars eru neyðug á stovninum. Fólk, sum verða sett í starv eftir hesi reglugerð, verða lønt sambært sáttmála millum Tórshavnar kommunu og avvarðandi yrkisfelag.

2.stk

Stovnurin hevur opið gerandisdagar í dagtímunum, men kommunan kann eftir tilmæli frá barnaverndarnevndini geva loyvi til, at stovnurin kann hava opið alt samdögrið ella í vikuskiftunum sambært § 3 stk. 2 í lögtingslog nr. 67 frá 10. mai 2000 um dagstovnar og dagrøkt.

3.stk.

Leiðarin hevur ábyrgdina av námsfrøðiligu leiðslu stovnsins og stendur fyrir dagliga rakstrinum í samstarvi við kommununa.

4.stk.

Tórshavnar kommunna ger upptökureglur, sum skulu góðkennast av landsstýrismanninum sambært § 4 stk. 2 í lögtinglög nr. 67 frá 10. maí 2000 um dagstovnar og dagrøkt.

5.stk.

Kommunan hevur ábyrgdina av, at gjaldið, ið foreldrini skulu lata, verður kravt, og fær leiðarin í samstarvi við annað starvsfólk hjáverubók, har tað hvønn dag verður sagt frá, hvørji børn, ið eru komin.

6.stk.

Leiðarin fær høvuðsbók við upplýsingum um tey børn, ið eru upptikin á stovninum, navn teirra og aldur, foreldur, og hvussu leingi tey vóru á stovninum, og um orsókina til, at tey fóru av stovninum.

7.stk.

Leiðarin skipar fyrir arbeiðsætlanum, frítíðarætlanum, sjúkraseðlum o.s.fr. Uppsøgn av starvsfólkis verður framd í tráð við tær til eina og hvørja tíð galddandi reglur.

8.stk.

Leiðarin hevur ábyrgdina av, at óregluligar avgerðir ikki verða tiknar á stovninum. Um kommunan tekur avgerð, ið eftir uppfatan leiðarans er í strið við galddandi reglur s.s sáttmáli o.t., hevur leiðarin skyldu til at boða kommununi frá hesum. Um kommunan ikki er samd við leiðaranum hesum viðvíkjandi, kann avgerð kommununnar kærast til Almanna- og Heilsumálastýrið.

9.stk.

Er talan um storri útveganir, fer keypið fram, eftir at tilboð eru fingin til vega og løgd fyrir kommununa til støðutakan.

10.stk.

Er talan um storri útreiðslur, sum ikki eru innan fyrir góðkenda fíggjarætlan, kunnu útreiðslurnar ikki berast uttan góðkenning frá Tórshavnar Kommunu.

§ 5

1.stk.

Áliggur leiðaranum saman við kommunalu fyrisitingini at gera uppskot til fíggjarætlan. Kommunan velur grannskoðara fyrir stovnin. Hesin skal vera ríkisgóðkendur ella skrásettur.

§ 6

1.stk.

Eru foreldur í eftirstøðu fyrir foreldragjald, kann barnið sigast upp eftir reglunum í kunngerð nr. 6 frá 25. januar 1995 ” Kunngerð um gjaldsreglur fyrir dagstovnar og dagrøkt”.

2.stk.

Um barn er á bíðilista, hvørs tørvur verður mettur hægri enn tørvurin hjá upptiknum barni, er tað ikki uppsagnargrund.

3.stk.

Søkja foreldur um upptøku av barni/um teirra, hevur kommunan ikki loyvi at sýta teimum upptøku, um pláss er á stovninum.

§ 7

Tórshavnar kommuna kann broyta hesa reglugerð.

Vegna foreldraumboðini

Vegna Tórshavnar kommunu